

Goşgy okap bereýin

Category: Goşgular, Kitapcy
написано kitapcy | 22 январь, 2025
Goşgy okap bereýin SYNLA DÜNYÄNI

Synla görkün bu ajaýyp Watanyň,
Gujagynda has owadan gijeler.
Arzuw bilen ak daňyny ataran,
Synla ýüregiňden, gansyn diýdiler.

Bu ümmülmez umman ýaly dünýäniň,
Synla çar tarapyn, iler-gaýrasyn,
Synlanyňda gözleň görüp bilýäniň,
Gursagyňda mukam bolup gaýnasyn.

Synla, synla bu owadan dünýäni,
Synla şamaralar günüň batysyn.
Gujagynda şu ajaýyp dünýäniň
Baky dursun, meniň eziz Watanym.

■ GOŞGY OKAP BEREÝIN

Gel, men saňa goşgy okap bereýin,
Arzuw edip, gujagynda gijeleň.
Ömürboýy diňe sendiň idelen,
Mähir bilen bakyp dursun dideleň,
Menem saňa goşgy okap bereýin.

Gel, men saňa goşgy okap bereýin,
Aýly gije ýylgyzlaryň astynda,
Şu pursadyň özi goşgy aslynda.

Gel, men saňa goşgy okap bereýin,
Yşka düşen bir diwana öwrülip,
Gider ýaly bir-birege höwrükip.

Gel, men saňa goşgy okap bereýin,
Göwnümüzizi arzuwlara gark edip,

Şol pursatda ähli zada terk edip.

Gel, men saňa goşgy okap bereýin,
Otur sen-ä bakyşyňy güjeňläp,
Men bolsa joşaýyn duýgymy jemlap.

Gel, men saňa goşgy okap bereýin,
Garamyk gözleňden ganaýyn garap,
Ýellerem galgasyn saçlarym darap.

Gel, men saňa goşgy okap bereýin,
Bizi baky terk edende aýralyk,
Yşk ummanyň kenaryna aýlanyp,
Ýörkäk bileje bagta şaýlanyp,
Ähli bagtly aşyklardan saýlanyp,
Gel, men saňa goşgy okap bereýin.

Aýbölek JUMAÝEWA. Goşgular